

സ്നേഹത്തിന്റെ കൂട്ടില്ലാതായ യാത്രകൾ



റഫീക് അഹമ്മദ്


ഒരു വെള്ളപ്പാൻ കാലത്താണ് അത്യാഹിതമുണ്ടായത്. നാട്ടിലെ ആദ്യത്തെ വാഹനാപകടം. ആന ബസ്സിന് സൈഡ് കൊടുക്കുമ്പോൾ കോഴിക്കോടുനിന്നു വരികയായിരുന്ന ഒരു കാർ കാനയിലേക്ക് മറിഞ്ഞു. ഭാഗ്യവശാൽ ആർക്കും അപകടമൊന്നും സംഭവിച്ചില്ല. എങ്കിലും ഗ്രാമത്തിലെ പുരുഷാരം മുഴുവൻ അവിടെ തടിച്ചുകൂടി. ഗ്രാമചരിത്രത്തിൽ ആ സംഭവം രക്തലിപികളിൽ ആലേഖനം ചെയ്യപ്പെട്ടു. കാറ്റ് എങ്ങിനെ വലിച്ചുകയറ്റം എന്നതിനെക്കുറിച്ചുള്ള ചർച്ചകളിൽ മുഴുകി പുരുഷാരം. അന്നേരത്തേക്ക് അതിലെ ഒരു ചരക്കുലോറി തേങ്ങിത്തേങ്ങി ഇറച്ച് എത്തിച്ചേർന്നു.

വടംകൊണ്ടു കെട്ടി ലോറിയുമായി ബന്ധിപ്പിച്ച് വലിച്ചുകയറ്റം എന്നായി അന്തിമതീരുമാനം. പക്ഷെ ലോറിയുടെ വരെ വിവരം പറഞ്ഞു മനസ്സിലാക്കണം. താടിയും തലപ്പാവുമൊക്കെയുള്ള ഒരു പരദേശിയാണ് ഡ്രൈവർ. 'വാസു എവിടെ?' എന്നായി ജനം. വാസു ആ



വിർഭവിച്ചു ഊർജ്ജസ്വലനായി, കർമ്മവ്യഗ്രനായി.
 "അണ്ണാച്ചി, അന്ത കാറ്റ് മറിഞ്ഞ് പോയാച്ച്." വാസു പറഞ്ഞു.
 "അരേ, ക്യാ ബോൽത്താ ഹേ....." എന്ന് ഡ്രൈവർ.

"എണ്ണ തേക്കിൻട തലയില്ല വാ, തല. അന്ത തല കത്തിമറിഞ്ഞ് പോയാച്ച്....." വാസു വിശദീകരണങ്ങളിലേക്ക് കടന്നു.
 എസ്. എം. എസ്സിന്റെ സ്നേഹസഞ്ചാരങ്ങൾ പിന്നെയും തുടർന്നു. മഴക്കാലങ്ങളിൽ കർക്കിടകക്കടലിൽ അലയുന്നൊരു പുരവഞ്ചിയായി അത്. വശങ്ങളിൽ വന്നലയുന്ന കാറ്റിൽ പറന്നു വിഴുന്ന നീർമണികൾ. ബീഡിപ്പുകയുടേയും പുതുമണ്ണിന്റേയും സമ്മിശ്രഗന്ധം. ഒരു പെട്ടകത്തിനകത്തെന്നപോലെ സുരക്ഷിതത്വത്തിന്റെ അദൃശ്യമായ ഒരഭയഹസ്തം യാത്രികരെ തലോടി. മുൻസീറ്റിൽ ഇരുട്ടിന്റെ നിബിഡതകളിലേക്ക് മിഴിയുന്നി വെളിച്ചപ്പാട് ഇരുന്നു. മിന്നലിൽ അയാൾ ഭഗവതിയുടെ വിളയാട്ടം കണ്ടു. ബസ്സ് ഇടയ്ക്കിടെ അപരലോകങ്ങളിലൂടെ സഞ്ചരിച്ചു മണ്ണിനടിയിൽ ഉറങ്ങുന്ന വിത്തുകളുടെ രഹസ്യത്തിലൂടെ, വേരപടലങ്ങളുടെ



നിഗൂഢതകളിലൂടെ. പരേതർ മാംസമഴിഞ്ഞുപോയ കൈകൾ വീശി ഉണ്ണികളെ യാത്രയയച്ചു ഓർമ്മകളുടെ കയറ്റങ്ങൾ കയറി, മറവിയുടെ ഇറക്കങ്ങളിൽ തേങ്ങി എസ്. എം. എസ്സിന്റെ യാത്രകൾ. പൊടിയടങ്ങാത്ത സന്ധ്യകളിൽ അന്തിച്ചാല്, അവസാനത്തെ ടിപ്പ്. അന്നേരം ബസ്സിൽ കുറച്ചാളുകളെ ഉണ്ടാവാറുള്ളു. എങ്കിലോ കള്ളുകടിയൻ ശങ്കരൻ ഉണ്ടായിരിക്കും. കണ്ണിന്റെ മണം തുളിക്കുന്ന പാട്ടുമായി. പോലീസ് ഗോവിന്ദൻ നായർ ഡ്യൂട്ടി കഴിഞ്ഞ് മടങ്ങുന്ന തുമ്പപ്പൊഴാണ്. ശങ്കരന്റെ പാട്ടിൽ ഗോവിന്ദൻനായർക്ക് അലോഹ്യമില്ല. അഥവാ അലോഹ്യമുണ്ടെങ്കിൽത്തന്നെ ബസ്സിനകത്തെ സ്നേഹാന്തരീക്ഷത്തിൽ അതത്രയും അലിഞ്ഞുപോകുന്നു.